

Konvenuta: Subdelegación del Gobierno en Ciudad Real

Domanda preliminari

Il-qorti tar-rinviju tistaqsi lill-Qorti tal-Ġustizzja jekk hijiex kompatibbli mal-Artikolu 12 tad-[Direttiva] tal-Kunsill 2003/109/KE tal-25 ta' Novembru 2003 dwar l-istatus ta' ċittadini ta' pajjiżi terzi li jkunu residenti għat-tul ⁽¹⁾, u, fost l-oħrajn, mas-sentenzi tal-Qorti tal-Ġustizzja tas-7 ta' Diċembru 2017, López Pastuzano (Kawża C-636/16 ⁽²⁾), u tat-8 ta' Diċembru 2011, Ziebell (Kawża C-371/08 ⁽³⁾), interpretazzjoni bħal dik mogħtija fis-sentenzi tat-Tribunal Supremo (il-Qorti Suprema, Spanja) Nru 191/2019, tad-19 ta' Frar 2019, Appell fil-Kassazzjoni Nru 5607/2017 (ES:TS:2019:580), u Nru 257/2019, tas-27 ta' Frar 2019, Appell fil-Kassazzjoni Nru 5809/2017 (ES:TS:2019:663), fis-sens li, huwa possibbli, permezz ta' interpretazzjoni tad-Direttiva 2001/40/KE ⁽⁴⁾, li jiġi sostnut li kull ċittadin ta' pajjiż terz li jkollu permess ta' residenza għal żmien twil li jkun wettaq delitt ikkastigat b'piena ta' [habs] ta' tul ta' mill-inqas ta' sena jista' u għandu jkun sugġett ta' tkeċċija b'mod "awtomatiku", jiġifieri, [minghajr] il-htieġa li ssir kwalunkwe evalwazzjoni dwar iċ-ċirkustanzi personali, familjari, soċjali jew ta' xogħol tiegħu?

⁽¹⁾ ĠU Edizzjoni Speċjali bil-Malti, Kapitolu 19, Vol. 6, p. 272.

⁽²⁾ Sentenza tas-7 ta' Diċembru 2017, López Pastuzano (C-636/16, EU:C:2017:949).

⁽³⁾ Sentenza tat-8 ta' Diċembru 2011, Ziebell (C-371/08, EU:C:2011:809).

⁽⁴⁾ Direttiva tal-Kunsill 2001/40/KE tat-28 ta' Mejju 2001 dwar ir-rikonossiment reċiproku tad-deċiżjonijiet dwar l-espulsjoni ta' ċittadini ta' pajjiżi terzi (ĠU Edizzjoni Speċjali bil-Malti, Kapitolu 19, Vol. 4, p. 107).

Talba għal deċiżjoni preliminari mressqa mill-Înalta Curte de Casație și Justiție (ir-Rumanija) fil-15 ta' Lulju 2019 – CY, Asociația "Forumul Judecătorilor din România" vs Inspekția Judiciară, Consiliul Superior al Magistraturii, Înalta Curte de Casație și Justiție

(Kawża C-547/19)

(2019/C 372/13)

Lingwa tal-kawża: ir-Rumen

Qorti tar-rinviju

Înalta Curte de Casație și Justiție

Partijiet fil-kawża prinċipali

Rikorrenti: CY, Asociația "Forumul Judecătorilor din România"

Konvenuti: Inspekția Judiciară, Consiliul Superior al Magistraturii, Înalta Curte de Casație și Justiție

Domanda preliminari

L-Artikolu 2 tat-Trattat dwar l-Unjoni Ewropea, l-Artikolu 19(1) tal-istess trattat u l-Artikolu 47 tal-Karta tad-Drittijiet Fundamentali tal-Unjoni Ewropea għandhom jiġu interpretati fis-sens li jipprekludu l-intervent ta' qorti kostituzzjonali (organu li skont id-dritt nazzjonali ma huwiex istituzzjoni ġudizzjarja) fir-rigward tal-mod kif il-qorti suprema interpretat u applikat il-leġiżlazzjoni infrakostituzzjonali fl-attività ta' hatra tal-kulleġġi ġudikanti?